

Fyritøkur skríggja eftirarbeiðsfólki

Bjarni Djurholm landsstýrismaður sigur við blaðið Vinnuvitan, at týðningarmesta málið fyri, at vit kunnu halda fast við ein sunnan búskap, er, at tørvurin á arbeiðsmegi verður nøktaður. Eisini Vinnuhúsið ávarar um gongdina og sigur, at vinnan steðgar upp, um einki hendir. Og innlendismálaráðið sigur, at ein loysn er á veg, har útlendingar nærum frá degi til dags sleppa til Føroya.

Sambært landsstýrismanninum í arbeiðsmarknaðarmálum, Bjarna Djurholm, er hetta týðningarmesta málið, um vit skulu forða eini inflasjón.

- Vit mugu fáa eina smidliga loysn, so vit kunnu fáa dugnaliga fremmanda arbeiðsmegi til Føroya í styttri og longri tíðarskeið. Trotið á arbeiðsfólki er so stórt nú, at tað forðar fyri vøkstri í fyritøkunum og samfelagnum, sigur Bjarni Djurholm, við Vinnuvitan.

Met-hall hjá USA

Høgir oljuprísir og vaksandi innflutingur – serstakliga úr Kína – hava sent amerikonsku handilsjavnvágina móti einum metstórum halli.

Bara í august mánaði var halli \$ 69,9 mia, og samanlagt verður roknað við, at talan verður um størsta hallið nakrantíð. Hetta veldst tó um, hvussu oljuprísirnir skikka sær tað, sum eftir er av árinum. Fyrstu átta mánaðirnar hevur amerikanska hallið verið \$ 784 mia, og er hetta 9,4% meira, enn hallið var í fjør.

Búskaparfrøðingar bera ótta fyri, at hetta er greitt tekin um, at heimsins størsti búskapur ikki hevur tað serliga væl í lötuni.

Ikki best men heldur ikki ringast

BRUGDUBORINGIN

Jan Müller
jan@sosialurin

Hóast úrslitið av Brugduboringini ikki hóvar landsstýrismanninum í oljumálum, Bjarni Djurholm, er hann kortini fegin um, at henda boringin eisini hevur givið okkum nøkur positiv úrslit. Her hugsar hann serstakliga um tað sannroynd, at tað ikki longur er ein trupulleiki at skula bora gjøgnum basalt. Hetta eru góð tíðindi fyri tey feløg, sum skulu bora á basaltinum komandi árin. –Vit hava gjørt nakrar tekniskar ”landvinningar”, sum hava stóran týðning.

Um so var at basaltknúturin ikki var loystur heldur við hesi boringini, so høvdu vit vissuliga orsök til at vera vónsvikin.

Bjarni Djurholm heldur vit mugu hava tol, tí tað at finna olja er eisini at meta sum eitt eydnuspæl. Um tú finnur hana við fimtu ella fimtandi boring, tað veit tú ikki. –Men at teknisk framstig verða gjørd heldur lív í leitingini, og at tað er staðfest kolvetni á landgrunninum er við til at halda vónini á lívi. Nú seta vit so okkara álit til BP, sum fer at bora í næsta ár. Hetta var so ikki tað besta men heldur ikki tað ringasta.

Chevron undir spennandi boring hinumegin markið

OLJULEITING

Jan Müller
jan@sosialurin.fo

Um somu tíð sum Statoil er givið við at bora á føroyska landgrunninum fer felagið saman við øðrum stórum oljufeløgum undir at bora ikki færri enn tríggar brunnar á bretskum øki, skamt frá føroyska markinum. Talan er um sonevnda Rosebank oljufundið, ið Chevron sum fyrstøðufelag saman við Statoil, Dong og OMV, gjørdi í fjør fáar fjórðingar frá føroyska markinum. Júst í hesi løtu verður bori-pallurin Transocen Rather

ankraður upp á økinum, og ein av komandi døgnum verður borurin settur í. Ring veðurlíkindini hava seinkað boringini nakað.

Tað snýr seg um at bora tríggar avmarkingar og metingarbrunnar í sambandi við eitt fund, sum varð gjørt fyri tíð síðani. Millum oljufólk verður mett, at talan er um eitt sera stórt fund og skulu komandi brunnarnir siga okkum, hvussu stórt tað er. Tað áhugaverda er, at oljukeldan liggur inni í sjálvum basaltinum. Tað fingur vit at vita á oljuráðstevnuni í Føroyum herfyri.



Á skrivstovuni hjá Chevron í Aberdeen fáa vit at vita, at tey nú rigga til at seta borin í á Rosebankleiðini. Roknað verður við, at tey koma at bora fram til í vár. Úrslitið skal so staðfesta, um oljukeldan er so mikið stór sum metingarnar vísa,

og er tað so, verður farið undir at byggja hesa kelduna út. Kemur tað hartil verða leiðirnar í grannalagnum eitt nú loyvið hjá Chevron, Statoil, Dong og OMV okkara megin markið aftur sera áhugaverdar.

KAUPTHING
Virðisbrævameklarafelag

Marknaðarrák

Marknaðirnir vænta, USA hórar undan

Nógv er sagt og skrivað seinasta hálva árið um, at amerikanski búskapurin var á veg fyri bakka. Tey, ið hava havt hetta sjónarmið, hava serliga lagt dent á húsamarknaðin, sum er kólnaður hesa tíðina. Ein partur av privatu nýtsluni hevur verið figgjaður av øktum frívirðum. Tó eru húsaprísirnir ikki farnir at lækka enn. Onnur tekin eru um, at búskapurin bert er á veg eitt sindur niður í ferð. Vøksturinn í iløgum liggur um 10% árliga. Hetta bendir á, at virkini eru bjartskygd. Sölan økist eisini, og virkini vinna væl av peningi. Týðningarmikið er eisini, at virðisbrævamarknaðirnir tykjast órørdir av prátinum um USA. Flest allir partabrævamarknaðir liggja t.d. hægri nú, enn áðrenn lækkingina í mai. Hetta er væl at merkja eisini galdandi fyri amerikanska marknaðin.

Lánsbrævarentur hækkaðar
Farnu vikuna eru lánsbrævarenturnar hildnar á at hækka. 10-ára rentan er nú 3,89%. Góð útlit fyri amerikanska arbeiðsmarknaðin fingur renturnar at gera eitt lop.

Góðir roknskapir úr USA


Tíðarskeiðið við roknskaparkunngerðum fyri 3. ársfj. er nú av álvara byrjað í USA. Hetta var m.a. farni friggjadagur merktur av, tá væntanir um góðar roknskapir vendi marknaðinum frá minus til pluss. Roknskapirnir hava eisini verið góðir higartil. Nú 10% av virkjunum í USA hava kunngjørt, hava 93% av hesum virkjunum víst á inntøkur, ið eru ájavnt ella betur enn væntað. Herumframt hava inntøkurnar verið um 16% hægri enn fyri ári síðani. Um bjarta gongdin heldur áfram, fer hetta at ávirka marknaðirnar um okkara leiðir jaligt.

Hesa vikuna


Hendan vikan verður væntandi hendingarík á virðisbrævamarknaðinum. Sjóneykan verðurenneinaferð sett á USA. Stórir dentur verður fyri tíðina lagdur á tjóðbankan, og tí er áhugi fyri prísøkstrinum, sum

verður kunngjørdur mikudagin. Roknskaparkunngerðirnar fara væntandi eisini at seta sín dām á vikuna.

Donsk 10-ára renta



Vísital fyri norrøn partabrov



Gjaldoyru

	Kursur	+/-	%
USD	594,86	0,5%	↑
JPY	5,00	0,5%	↑
GBP	1.107,45	0,2%	↑
NOK	87,89	-0,7%	↓
SEK	80,41	0,5%	↑

Virðisbrøv

Norrøn	Kursur	+/-	%
Lánsbrøv í DKK	98,30	-0,1%	↓
Norrøn Partabrov	117,93	3,7%	↑
VMF	Kursur	+/-	%
Atlantic Petroleum	640,00	12,3%	↑
KB Trygg Eurostoxx	106,51	0,5%	↑

Broytingar eru útroknaðar í mun til fyrri viku síðan. Myndirnar vísa gongdina seinastu 3 mánaðirnar.